

प्रधानमन्त्री – नाइजीरिया यात्रा

प्रधानमन्त्री नरेन्द्रमोदी ह्यः अबुजानगरे नाइजीरिया-देशस्य राष्ट्रपतिना बोला-अहमद-तिनुबू-इत्यमुना साकं मन्त्रणां कृतवान्। श्रीमोदी नाइजीरियायाः द्वि-दिवसीय-यात्रायै अबुजानगरं सम्प्राप्तवान्। प्रधानमन्त्रि नरेन्द्र मोदी नाइजीरियादेशेन ‘ग्राण्ड कमाण्डर ऑफ द ऑर्डर ऑफ द नाइजर’ इति पुरस्कारेण सम्मानितः। स्वभाषणे श्रीमोदी अवदत् यत् सः महता विनयेन एनं सम्मानं स्वीकुर्वन् भारतीयेभ्यः समर्पितवान्।

प्रधानमन्त्रिणा नरेन्द्रमोदिना उल्लिखितम् यत् सप्तदशवर्षेभ्यः परं भारतीयप्रधानमन्त्रि नाइजीरियादेशं प्रति आगतवान्। तृतीयकार्यकाले नाइजीरियादेशस्य भ्रमणस्य अवसरः प्राप्य सः प्रसन्नतां प्रकटितवान्। सः अवदत् यत् भारतं नाइजीरियादेशस्य जलाप्लवे सहयोगाय विंशतिः [३] मितं यावत् मानवीयसहायतां प्रेषितवत्। सः नाइजीरियादेशं ब्रिक्स-सङ्घस्य सदस्यता प्राप्तये अभिनन्दितवान्। श्रीमोदी विश्वासं प्रकटितवान् यत् भारतं नाइजीरिया च ग्लोबल साउथ् प्रभावितं कुर्वन्तौ विषयान् विश्वस्य समक्षं आनेष्यतः।

प्रधानमन्त्री मोदी- राष्ट्रपति-तिनुबूः उभयोः मध्ये अनेकेषां सन्धि-, ज्ञापनपत्राणां च आदानप्रदानं कृतवन्तौ। इतः पूर्वं प्रधानमन्त्रिणः मोदिनः अबुजानगरस्य राष्ट्रपतिभवने औपचारिकं स्वागतं अभवत्।

तदनु अद्य श्रीमोदी राष्ट्रपतिना लुइस-इनासियो-लूला-दा-सिल्वा इत्यनेन आयोक्ष्यमाणे जी-विंशतिः शिखरसम्मेलने भागग्रहणाय द्विदिवसीययात्रार्थं ब्राजीलदेशस्य रियोडिजेनेरियो-नगरं प्रति यास्यति। ध्यातव्यमस्ति भारतं ब्राजील-दक्षिणाफ्रीका-देशाभ्यां सह जी-विंशतिः इत्यस्य शिखरसम्मेलनस्य भागमस्ति इति। अपि च प्रचल्यमाणस्य जी-विंशतिः शिखरसम्मेलनस्य चर्चासु सक्रियत्वेन योगदानं प्रददाति। कार्यक्रमावधौ प्रधानमन्त्री विभिन्नेषु वैश्विकप्रसङ्गेषु भारतस्य स्थितिं प्रकटयिष्यति। भारतेन आयोजिते **वाँयस ऑफ द ग्लोबल-साउथ-इत्यस्मिन्** शिखर सम्मेलनेऽपि चर्चा विधास्यति। तृतीये अन्तिमे च यात्रायाः सोपाने प्रधानमन्त्री अस्य मासस्य नवदशतः एकविंशति दिनाङ्कं यावत् गुयानादेशाय यास्यति।

महाराष्ट्र-झारखण्ड विधानसभा चुनाव

महाराष्ट्र झारखण्ड राज्ययोः विधानसभानिर्वाचनाय प्रचाराभियानं तीव्रगत्यां प्रचलति। महाराष्ट्रे नवम्बरमासस्य विंशतिः दिनाङ्के एकस्मिन् चरणे एव निर्वाचनं भविष्यति। राज्ये अष्टाशीत्यधिक द्विशतं विधानसभा आसनानां कृते षड्विंशत्यधिकैक शतोत्तर चतुःसहस्रं यावत् अभ्यर्थिनः भाग्यस्य परीक्षणं करिष्यन्ति। तेषु एकसप्तत्यधिक सप्तशतोत्तर त्रिसहस्रं यावत् पुरुषाः, त्रिषष्ठ्योत्तर त्रिशतं महिला अभ्यर्थिनः च सन्ति।

झारखण्डे द्वितीयचरणस्य विधानसभानिर्वाचनस्य प्रचारः अद्य सायं समाप्तः भविष्यति। मतदातृन् आकर्षयितुं विभिन्नराजनैतिकदलानां नेतारः सर्वविध प्रयासरताः सन्ति। बोकारो मण्डलस्य गोमियायां एकां नैर्वाचनिक जनसभां सम्बोधयन् भाजपायाः अध्यक्षः जेपी नड्डा झारखण्डे असीमित भ्रष्टाचाराय कुशासनाय च हेमन्त सोरेनं आरोपितवान्।

दिल्ली- ग्राप 4:

वायुगुणवत्ताप्रबन्धनआयोगेन दिल्ली-एनसीआर-क्षेत्रेषु अद्य प्रातः अष्ट वादनात् ग्रेड् रिस्पॉन्स एक्शन प्लान् (जीआरएपी) चतुर्थं इति समारम्भ्यते। ग्राप्-चतुर्थेत्यस्य अन्तर्गतं दिल्लीनगरे अन्यराज्यानां बृहत्वाहनानां प्रवेशं निषिद्धं भविष्यति। परं च आवश्यकवस्तूनि वहन्तः आवश्यकसेवाः प्रदातुं विशिष्ट वाहनानां प्रवेशः भविष्यति। सर्वेषां CNG, Electric, BS-6 Diesel इत्येतेषाम् ट्रकवाहनानाम् अपि दिल्लीयां प्रवेशस्य अनुमतिः भविष्यति। दिल्लीसर्वकारेण दशम- द्वादशकक्षे च विहाय सर्वेषां छात्राणां कक्षायाः आयोजनम् आभासीय माध्यमेन भविष्यति इति सूचितम्।

श्रीलंका राष्ट्रपति निर्वाचन

श्रीलङ्कादेशे अद्य राष्ट्रपति सचिवालये राष्ट्रपतिः अनुरा-कुमार-दिसा-नायके इत्यस्य उपस्थितौ सर्वकारस्य नवमन्त्रिमण्डलस्य शपथग्रहणसमारोहः भविष्यति। श्रीलङ्कादेशस्य स्थानीयवार्ता वाहिन्यानुसारि राष्ट्रपतिः त्रयोविंशतिः सदस्यीयं मन्त्रिमण्डलं नियोजयितुं योजनां विधास्यते।